

- 8 -

ದಿನಾಂಕ 22.07.2026 ರಂದು ಸಾಕ್ಷಿಯನ್ನು ಪುನಃ ಕರೆಸಿ ಪ್ರತಿಜ್ಞಾವಿಧಿ ಬೋಧಿಸಲಾಯಿತು.

ಪಾಟೀ ಸವಾಲು: 10 ರಿಂದ 13 ನೇ ಪ್ರತಿವಾದಿಗಳ ಪರ BSD ವಕೀಲರಿಂದ

ನನಗೆ ಓದಲು ಬರೆಯಲು ಬರುವುದಿಲ್ಲ. ನಾನು ಮತ್ತು ಭಾಗಶಃ ಈ ದಾವೆ ಸಲ್ಲಿಸಿರುತ್ತೇವೆ. ನಾನು ಈ ದಾವೆಯನ್ನು 8 ಜನರ ವಿರುದ್ಧ ದಾಖಲು ಮಾಡಿರುತ್ತೇನೆ. ಅವರುಗಳು ವೆಂಕಟೇಶ, ಪದ್ಮಮ್ಮ, ಶೇಶಮ್ಮ, ಸುಭದ್ರಮ್ಮ, ಯಂಕಮ್ಮ, ಬಸವರಾಜ, ಯಂಕಮ್ಮ ಗಂಡ ಬಸವರಾಜ, ರಾಮನಗೌಡ ಇರುತ್ತಾರೆ. ಇವರನ್ನು ಹೊರತು ಪಡಿಸಿ ಬೇರೆಯವರ ವಿರುದ್ಧ ದಾವೆ ಸಲ್ಲಿಸಿಲ್ಲ. ಭಾಗಕ್ಕಾಗಿ ದಾವೆ ಸಲ್ಲಿಸಿರುತ್ತೇನೆ. ನನ್ನ ವಾದ ಪತ್ರದಲ್ಲಿ ಮತ್ತು ಮುಖ್ಯ ವಿಚಾರಣಾ ಪ್ರಮಾಣ ಪತ್ರದಲ್ಲಿ ಬರೆದ ಸಂಗತಿಗಳು ಗೊತ್ತು. ದಾವ ಜಮೀನು ಸ.ನಂ.1/1 ರಲ್ಲಿ 2 ಎಕರೆ 8 ಗುಂಟೆ ಮತ್ತು 2/2 ರಲ್ಲಿ 6 ಎಕರೆ ಚಿಲ್ಲರೆ ಗುಂಟೆ ಇರುತ್ತವೆ. ಸ.ನಂ.2/2 ರ ಪಹಣಿಗಳನ್ನು ನ್ಯಾಯಾಲಯಕ್ಕೆ ಹಾಜರು ಮಾಡಿರುತ್ತೇನೆ. ಸ.ನಂ.2/2 6ನೇ ಪ್ರತಿವಾದಿ ಬಸವರಾಜ ತಂದೆ ರಾಮನಗೌಡ ಇವರ ಹೆಸರಿನಲ್ಲಿ ಇರುತ್ತದೆ. ಸ.ನಂ.1/1 ಇದು 1ನೇ ಪ್ರತಿವಾದಿ ವೆಂಕಟೇಶ ಮತ್ತು 6ನೇ ಪ್ರತಿವಾದಿ ಬಸವರಾಜ ಇವರ ಹೆಸರಿನಲ್ಲಿ ಇರುತ್ತದೆ. ಸದರಿಯವರ ಹೆಸರಿನಲ್ಲಿ ಇರುವ ಆಸ್ತಿಗಳಲ್ಲಿ ಮಾತ್ರ ನಾನು ಭಾಗ ಕೇಳಿರುತ್ತೇನೆ. ದಾವ ಜಮೀನುಗಳು ನನ್ನ ತಾತ ರಾಮನಗೌಡ ತಂದೆ ಈಶ್ವರಪ್ಪ ಇವರ ಹೆಸರಿನಲ್ಲಿ ಇದ್ದವು. ರಾಮನಗೌಡನಿಗೆ ಕೃಷ್ಣಪ್ಪ ಎಂಬ ಸಹೋದರ ಇದ್ದ. ಸಹೋದರಿಯರು ಇರಲಿಲ್ಲ. ದಾವ ಆಸ್ತಿಗಳು ರಾಮನಗೌಡನಿಗೆ ಸೇರಿರುತ್ತವೆ ಎಂದು ತೋರಿಸಲು ನ್ಯಾಯಾಲಯಕ್ಕೆ ದಾಖಲಾತಿ ಸಲ್ಲಿಸಿಲ್ಲ. ರಾಮನಗೌಡ ಮೃತಪಟ್ಟು 20 ವರ್ಷ ಆಗಿರುತ್ತದೆ. ರಾಮನಗೌಡನ ಹೆಂಡತಿ ಯಂಕಮ್ಮ ಮೃತಪಟ್ಟು 15 ವರ್ಷ ಆಗಿರುತ್ತದೆ.

ಸ.ನಂ.1/1 ರ ಚೆಕ್ಪಂದಿ ಪೂರ್ವಕ್ಕೆ ಅರಕೇರಾ ಗ್ರಾಮ, ಪಶ್ಚಿಮಕ್ಕೆ ಸಂತೆ ಮೈದಾನ, ಉತ್ತರಕ್ಕೆ ಸಿದ್ಧಪ್ಪ ಮತ್ತು ಯಲ್ಲಪ್ಪ ಜಮೀನುಗಳು ಮತ್ತು ದಕ್ಷಿಣಕ್ಕೆ ಗಂಗಯ್ಯಸ್ವಾಮಿ ಜಮೀನು ಇರುತ್ತದೆ.

ಸ.ನಂ.2/2 ರ ಚೆಕ್ಪಂದಿ ಪೂರ್ವಕ್ಕೆ ಗಂಗಯ್ಯಸ್ವಾಮಿ ಜಮೀನು, ಪಶ್ಚಿಮಕ್ಕೆ ಪರಮೇಶ ಪೂಜಾರಿ ಜಮೀನು, ಉತ್ತರಕ್ಕೆ ಸಿದ್ಧಪ್ಪ ಮತ್ತು ಯಲ್ಲಪ್ಪ ಜಮೀನುಗಳು ಮತ್ತು ದಕ್ಷಿಣಕ್ಕೆ ರಸ್ತೆ ಇರುತ್ತದೆ.

ಮೇಲೆ ಹೇಳಿದ ಚಕ್ರವರ್ತಿಗಳು ವಾದ ಪತ್ರದಲ್ಲಿ ಮತ್ತು ಪ್ರಮಾಣ ಪತ್ರದಲ್ಲಿ ಬರೆಸಿರುತ್ತೇನೆ. ಸದರಿ ಸ.ನಂ.2/2 ರ 6 ಎಕರೆ ಕುರಿತು ಸಹ ದಾವೆ ಸಲ್ಲಿಸಿರುತ್ತೇನೆ. ಸದರಿ 6 ಎಕರೆ ಜಮೀನು ಬಸವರಾಜ ಮತ್ತು ರಾಮನಗೌಡ ಹೆಸರಿನಲ್ಲಿ ಜಂಟಿಯಾಗಿ ಇರುತ್ತದೆ.

ಈ ಹಂತದಲ್ಲಿ ಮುಂದುವರೆದ ಪಾಟೀ ಸವಾಲಿಗೆ ಕಾಲವಕಾಶವನ್ನು ಕೋರಿದ್ದರಿಂದ ಮುಂದೂಡಲಾಯಿತು.

(ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿಯ ಹೇಳಿಕೆಯನ್ನು ನನ್ನ ಉಖ್ಯಲೇಖನದ ಮೇರೆಗೆ ಬೆರಳಚ್ಚು ಮಾಡಲಾಗಿದೆ)

ಓ.ಹೇ.ಕೇ.ಸರಿ.ಇದೆ.

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಜಿ.ಎಂ.ಎಫ್.ಸಿ,
ದೇವದುರ್ಗ.